

فلسطینی تاریخ نویسی اور سرز میں فلسطین

تحریر: ریچل میسی نائٹ*

ترجمہ: پروفیسر کشور سلطانہ

مشہور کہادت ہے کہ فاتح ہی تاریخ کا رخ متعین کرتے ہیں لیکن اس کے برعکس فلسطینی قوم مفتوج ہونے کے باوجود خود ہی گزشتہ صدی سے اپنی تاریخ قلمبند کرنے کی ذمہ داری انجام دے رہی ہے۔ یہ حقیقت ہمیں یہ سمجھنے میں مدد دے گی کہ آخر کیوں ایک طرف تو ان کی تقریبیں اور تحریریں متازعہ، معاشرت خواہانہ اور دفاعی نویت کی ہوتی ہیں تو دوسری طرف ان میں سے جارحانہ جذبات جھلکتے ہیں اور وہ اس بات کے لیے پر عزم نظر آتے ہیں کہ اپنی شرمندگی کا بوجھ فاتحین کے کندھوں پر ڈال دیں۔

اس مضمون میں ہم اپنی توجہ گزشتہ ۲۵ سالوں میں سامنے آنے والی تاریخی تحریروں پر مرکوز رکھیں گے اور فلسطینی دانش وردوں کی ان آراء کا تجزیہ کریں گے جو انہوں نے فلسطین کے علاقے کے بارے میں اپنی تحریروں کے ذریعے واضح کیں اور وہ نمایاں دعوے جو انہوں نے فلسطینیوں کو اس علاقے سے منسوب کرنے کے لیے کیے۔ دوسرے عرب دانش وردوں کو نظر انداز کیے بغیر ہم فلسطینی دانش وردوں کی تحریروں کا جائزہ لیں گے مگر اس عمل میں غیر فلسطینی عرب دانش وردوں کی تحریروں سے بھی صرف نظر نہیں کیا جائے گا کیونکہ فلسطینی تاریخ نویسی کی کوششوں میں انہوں نے اہم اور فیصلہ کن کردار ادا کیا ہے۔ یہ اس لیے بھی ضروری ہے کہ فلسطینی ان کو ایک قابل اعتبار ذریعہ سمجھتے ہیں اور اکثر ان کی

* زیرِ مضمون Palestinian Middle Eastern Studies, Vol. 42, No. 6, November 2006 میں
Historiography in Relations to the Territory of Palestine کے عنوان سے شائع ہوا۔

تحریوں اور ان کے مصنفین کا حوالہ بھی دیتے رہتے ہیں۔

اس تحقیق کا ذریعہ وہ تاریخی تحریریں ہیں جو ان اٹھارہ قابل ذکر اور نمایاں فلسطینی مورخین کی تصنیف ہیں جو اسرائیل اور دوسرے علاقوں میں رہتے ہیں۔ ان میں سے چار عوروں سمیت گیارہ بشمول چار اسلامی فلسطینی اور تین غیر پیشہ ور تاریخ وان شامل ہیں۔ ہم ان چار غیر فلسطینی عرب دانشوروں کی تحریوں کا بھی جائزہ لیں گے ان کے ساتھ ساتھ ہم فلسطینی دانش و رائیوں و رؤس سعید کی بھی کچھ تحریوں کے حوالے دیں گے کیونکہ ایڈو رؤس سعید مشرقی تہذیب و معاشرت اور فلسطین کے حوالے سے تحقیق میں اہم مقام رکھتے ہیں اور اس لیے بھی کہ انہوں نے بعد ازاں آبادیاتی نقطہ نظر کی تشكیل میں اہم کردار ادا کیا ہے۔

ابتدائی فلسطینی تاریخ نویسی کی جانچ پرatal عرب، یہودی اور یورپی تاریخ نویس کرچکے ہیں۔
ان میں سے کچھ یہ ہیں:

فلسطین مورخ عدنان ابوغزالہ نے مینڈیٹ دور کے آخریک کے مورخین کا جائزہ لیا۔ اسی تحریر پر ایک اور فلسطینی مورخ طریف القالد نے نظر ثانی کی۔ ٹریبو شواپور تھا ایک اسرائیلی مورخ نے ۱۹۳۰ء سے لے کر ۱۹۴۷ء تک کی فلسطینی تاریخ نویسی کی شروعات پر نظر ثانی کی۔ تین مورخین، عین الصفری، وعدی الموسلاذی اور جارج انطونیس کے کاموں پر اسی دور میں کیتھجھیشن نے بھی تحقیق کی ہے۔ اس کے ایک دہائی بعد میسر لٹ وک نے ۱۹۶۷ء کی جنگ کے بعد فلسطینی تاریخی تحریوں میں ہونے والی ترتیب کا ذکر کیا اور ان محققین کی کوششوں کا جائزہ لیا جو فلسطینیوں کی توجہ عربی شاخت اور ارض موعودہ کے تصور سے پناکرو می شاخت کی طرف مائل کر رہے تھے۔ اس موضوع پر بالکل نئی تحقیق مصطفی بدراں نے کی جنہوں نے برطانوی قبضے کے دور کے دوران فلسطینی تاریخ نویسی کا جائزہ لیا اور اس کا تجزیہ کیا۔

فلسطینی تاریخ نویسوں سمیت عربوں نے مشرق و مغرب کے مابین مذہبی و ثقافتی کشمکش کو مد نظر رکھتے ہوئے آخر کار تاریخ نویسی میں سیاسی اور ثقافتی معاملات کی شمولیت کی اہمیت اور افادیت کا

اعتراف کر لیا ہے۔

گویا یہ صدیوں پرانی کوشش کا سلسلہ ہے جس کے حوالے سے عرب ساتویں صدی عیسوی میں بازنظین یا مشرقی رومن سلطنت پر مسلمانوں کی فتح کو کامیابی کی پہلی بیڑھی گردانے ہیں۔ کامیابوں کا یہ سلسلہ صلاح الدین ایوبی کے دور میں صلیبی جنگوں میں فتح کی صورت میں اپنے عروج پر تھا اور آج اکیسویں صدی میں یورپی دنیا کا خود کو یورپ مخالف بنیاد پرست طاقتوں اور مسلمانوں کی دہشت میں گمراہ ہوا محسوس کرنا بھی ابھی کوششوں کا ایک نتیجہ ہے۔

اس بات پر یقین کہ صیہونی تاریخ نویسوں نے جانبداران اور غلط تاریخ لکھ کر دنیا کی حمایت حاصل کر لی ہے، عرب اس خوف میں بٹلا ہو گئے کہ آخر لوگوں کی ایک تعداد اس پر پیگنڈہ مواد سے ضرور متاثر ہوگی۔ چنانچہ وہ اس نتیجے پر پہنچ کے معلومات مطبوعات اور تاریخی تحقیق تو شیری مقاصد کے لیے فروع دینا فلسطین کی آزادی کے حصول کے لیے قوی سطح کی کوششوں ہی کا ایک ناگزیر حصہ ہے۔ اسی بات کو مد نظر رکھتے ہوئے انہوں نے اپنی توجہ صیہونی تحریروں اور نقطہ نظر کو ساخت نو کے عمل سے گزارنے اور فلسطینی نقطہ نظر کو دنیا کے سامنے پیش کرنے پر مرکوز کر لی تاکہ تاریخ کے فیصلے اپنی پسند کے رونگ سے دکھا سکیں اور ان پر نظر ثانی کا حق حاصل کر سکیں۔ اپنی کتب کے دیباچوں میں انہوں نے اس بات کا باضابطہ اعلان کیا کہ وہ درست تاریخ قلمبند کریں گے تاکہ فلسطینیوں اور دنیا پر صیہونیوں کے جھوٹے پر چار کے تاثر کو درست کر سکیں۔

یہاں یہ بات قابل ذکر ہے کہ جعل سازی یا دھوکہ دہی کا نقطہ نظر نویسی میں بارہا آیا ہے اور یوں محسوس ہوتا ہے کہ یہ لفظ تحریف کا نیا جنم ہے۔ اس الزام نے دونوں دنیوں اور سیکولر مورخین کی صیہونیوں کی تاریخ نویسی کی خصوصیت کو واضح کرنے کا مقصد حاصل کرنے میں بھرپور مدد کی۔ اس پوری صورت حال کا اندازہ لگانے کے لیے کچھ کتب کے عنوانات کی جھلک ہی کافی ہے مثلاً • ہماری تاریخ دشمنوں کی جعل سازی کے زخمے میں اور بیٹوں کے تعصب زدہ ہم

(Our History among the Enemy's forgery & Biased mind of the sons)

• صہیونی دعووں کے درمیان فلسطینی سر زمین اور تاریخی حقائق

(Palestinian Land among Zionist claims & Historical facts)

• خدائی وعدے اور جھوٹے یہودی وعدے کے مابین

(Between the Divine Promise & the faked Jewish Promise)

• فلسطین: ملک بدری، منتقلی یا اخراج (Palestine: Exile: Emigration or Expulsion)

• فلسطین ۱۹۴۸ء۔ پوشیدگی (Falastin 1948- The Concealment)

۱۹۷۰ء کے فلسطینی تاریخ نویسی نے یورپ اور اس کی شفاقت کو جھلانے اور رد کرنے کے ماحول میں کام کیا اور اس کو کوشاں کو مسلط کرنے کے حق کو مسترد کر دیا۔ ابتدائی تاریخ نویسی کا طرز تنحیاطب کڑواہت سے بھر پور تھا اور یورپ کے عربوں کی جانب غیر منصفانہ روئیے کا تاثر پیش کرتا تھا۔ جس میں نمایاں طور پر مغرب کی صہیونی عرب مخالف سازش کا ذکر کیا گیا۔ اس ابتدائی تاریخ نویسی میں عرب قارئین کو مقاطب کرتے ہوئے فوری طور پر یورپ کے خلاف عرب دنیا میں اتحاد کی ضرورت و اہمیت کو جاگر کرنے کی امید ظاہر کی گئی۔

۱۹۷۰ء کے اوائل میں اندر ورنی اور بیرونی تبدیلوں نے تاریخی تحقیق اور اس کی خصوصیات پر اثر مرتب کرنا شروع کر دیا تھا۔ اندر ورنی سطح پر عرب دنیا نے ۱۹۶۷ء کی شکست کا سامنا کیا اور اس کی مایوسی ابھر کر سامنے آئی۔ فلسطینی تاریخ نویسی نے اس موقع پر خود کو عرب دنیا کے نظریے سے علیحدہ کرنا شروع کر دیا تھا۔ اور اس خاص انفرادی خصوصیت کی طرف لوٹنا شروع کر دیا تھا جو قدیم تصورات کے پس مظہر میں ان کی قومی شناخت ثابت ہو سکے۔ ۲۰ویں صدی عیسوی کے اوائل میں رونما ہونے والے واقعات کی تاریخی نقشہ بندی اور تحقیقی طریقہ کار میں جدت پسندی اور کھلے ذہن سے ان طریقہ ہائے کار کے استعمال نے تعلیمی سطح پر فلسطینی تاریخ نویسی میں نسبتاً زیادہ تحریک پیدا کر دی ہے۔ ان کے محققین کے اہم مقاصد میں فلسطین کی آزادی کی تحریک کے مقاصد کی توجیہ پیش کرنا اور فلسطینی شناخت اور عرب قومیت کے عرب دنیا میں نئے مقام کے مسئلے کو حل کرنا ہے۔ ان چند سالوں میں وہ

اضافی تحقیقی مواد میسر آیا ہے جس نے نہ صرف قدیم فلسطینی تاریخ بلکہ عرب اور اسرائیل کے ماہین چپقلش کے مختلف پہلوؤں پر بھی روشنی ڈالی ہے اور اس تحقیقی مواد کا ذریعہ وہ دریافتیں بتائی گئی ہیں جو اوغرا بریت، عیلی، نوزی اور تل الحیری کے آثار قدیمہ کی کھدائی، برطانوی اور اسرائیلی علمی ذخائر (دستاویزات جو تحقیقین کی دسترس میں تھیں) اور اسرائیلی نئے تاریخ نویسوں کی تحریریں شامل ہیں۔

۷۰۱۹ء کی دہائی میں روایتی تاریخ نویسیں بھی جنہوں نے مغرب سے تربیت حاصل کی تھی تحقیقین کے اس گروہ میں شامل ہو گئے۔ کچھ معاملات میں یہ لوگ یونیورسٹی کے تحقیقی اداروں کے سربراہ کے طور پر مانے ہوئے افراد تھے اور اپنے ہی لوگوں کی نئی تاریخ پر کام کر رہے تھے۔ اس کی بہترین مثال ولید الخالدی ہیں۔ یہ تحقیقین اپنی پچھلی نسل کی نسبت مغرب کو منفی نگاہ سے نہیں دیکھتے۔ اس کے بعد ان کا نظریہ حقیقت پرمنی ہے۔ وہ مغرب کی فلسطینیوں کی قسمت کا فیصلہ کرنے کی طاقت سے آگاہ ہیں۔ انہوں نے مغربی طریقہ تحقیق اپنا شروع کیا تاکہ مغرب کو فلسطینیں کے مسئلے کو عرب نقطہ نظر سے سمجھنے پر ارضی کر سکیں، لیکن یہ مغرب کی سیاسی و ثقافتی برتری کا اقرار اور ان کی تقلید کرنے کی خواہش کی طرف قابل شناخت اشارہ تھا۔ یہاں تک کہ ایک باضابطہ رائے یہ تھی کہ عرب دنیا کو صیہونی تشبیہ کے طریق کار کا مطالعہ کر کے اسے اپنے مقاصد کے لیے استعمال کرنا چاہیے۔ تاریخی تحریروں کے ساتھ کچھ یہودی لیڈروں نیتن یا ہو، بن گوریان، ولیز میں، ہرزل اور سلمان پریس کی تحریروں کے جامع تراجم بھی کیے گئے۔

مورخین کی نئی نسل نے فلسطینی تاریخ نویسی میں یہ بھی تبدیلی کی کہ انہوں نے مذہبی شدت پسندی کے اظہار سے اجتناب کیا اور جارحانہ انداز اظہار ترک کر دیا، مگر وہ فلسطینی کے علاقہ میں فلسطینی قوم کے حقوق کو ثابت کرنے میں کم پر عزم نہ تھے اور اس ذریعے سے یہودیوں کے اس علاقہ پر حق سے سختی سے انکاری تھے۔

تاریخ نویسی میں اصطلاحات کا استعمال

الفاظ اس لیے بھی بہت زیادہ اہمیت کے حامل ہوتے ہیں کہ وہ اپنے اندر ہی اخلاقی قدر و معانی

رکتے ہیں۔ جیسا کہ صیہونیوں نے فلسطین میں یہودیوں کے بے نے کے عمل کو روحاںی عمل سے منسوب کرنے کے لیے Olim (یعنی مائل بر عروج) کا لفظ استعمال کیا کہ گویا وہ پختی سے بلندی کی جانب رواں دواں ہیں۔ جبکہ عرب نے اس پوری صورت حال سے وقار کالبادہ اتنا نے کے لیے ایک عمرانیاتی اصطلاح ”تارک وطن“ استعمال کی۔ اس حوالے سے اس خاص طریقے پر توجہ یعنی چاہیے جو ولید الفالدی نے اپنایا ہے۔ انہوں نے فلسطین کے مسئلے کو مغربی شور میں آگے بڑھانے کے لیے یعنی اور نظر آمیز اصطلاحات کا استعمال کیا ہے۔ جیسا کہ انہوں نے فلسطینیوں کو مقامی باشندے اور صیہونیوں کو نوآبادیات پر قبضہ کرنے والے کہا ہے۔ فلسطینی باشندوں کے فلسطین سے جانے کو ”بھرت سے تعبیر کیا ہے۔ ہمارے خیال میں ان الفاظ کا چنانہ ایک قسم کی زبانی اور علمیاتی سازش ہے۔ ”نوآبادیات کا لفظ صیہونیوں سے منسوب کیا گیا ہے جس کا مقصد یہودیوں کا ماضی کے اس نفوذ سے تعلق پیدا کرنا ہے جو مابعد جدیدیت میں سیاسی طور پر ایک ثابت لفظ نہیں سمجھا جاتا۔ دوسری طرف لفظ ”گروہی خروج“ کا استعمال جو باہل میں استعمال ہوا مغربی شور میں اس کا تعلق یہودیوں سے قائم کیا جاتا ہے۔ لیکن ادھر اس کی شاخت فلسطینیوں کے ساتھ کی گئی ہے۔ مزید برآں مقامی باشندوں کا لفظ مابعد نوآبادیاتی دور میں فلسطینیوں کے ان کے آبائی وطن پر ہر قسم کے حق کے بارے میں کسی بھی قسم کے شبکہ کا امکان خارج کر دیتا ہے۔ ہم آگے چل کر مزید اصطلاحات اور علامات کی مثالیں پیش کریں گے جو فلسطین تاریخ نویسی میں قومی شاخت کی تعبیر کے لیے ایک زبانی اور بصری ذریعہ ہیں۔

فلسطینی مورخین نے Philistinies کی اصطلاح استعمال کی جب کہ کبھی وہ قدیم فلسطین میں اسرائیل خالق گروہ کی بات کرتے ہیں۔ شاذ و نادر ہی کوئی مورخ ان دونا موسوں کے مابین فرق کرتا ہے۔ ہمارے خیال میں Palestinian کے لفظ کا استعمال موجودہ فلسطینیوں کا تعلق قدیم زمانے سے جوڑنے کی کوشش ہے اور اپنی شاخت کی جزوں کا تعلق باہل سے جوڑنا مقصود ہے۔ یہ بالکل اسی طرح کی کوشش ہے جس طرح صیہونی تاریخ نویس اپنا تعلق باہل میں ذکر کیے گئے اسرائیلوں سے جوڑنے کی کوشش کرتے ہیں۔ اس کے ساتھ اس بات کا بھی اقرار کیا گیا ہے کہ

”فلسطینیوں“ سامی لوگوں میں سے نہیں۔ اگرچہ عصامِ خشنی کے کام میں اس سوال کا جواب موجود ہے جہاں وہ ایسے نظریات کی موجودگی کا اقرار کرتا ہے جن کی رو سے ان کا یورپی لوگوں میں ہوتا ہے، لیکن قابل غور بات یہ ہے کہ اس کے خیال میں ابتدائی تاریخی دور میں سامی لوگوں کے ارارات میں یعنی کافی شاہد موجود ہیں اور یہ کہ قدیم فلسطینی دراصل اپنی سامی لوگوں میں سے ہیں جو یونانی باشندوں سے گھلنے ملنے کے بعد واپس آ گئے تھے۔

علاقت کے نام پر فلسطینی اور صیہونی دونوں تاریخ نویسوں نے بہت بحث کی ہے۔ دونوں تاریخ نویسوں نے علاقے کے انہی ناموں کا حوالہ دیا ہے جو اس کے مخالف تاریخ نویسوں نے اس علاقے کا ذکر کرنے کے لیے استعمال کیے ہیں۔ جیسا کہ عصامِ خشنی نے دعویٰ کیا ہے کہ علاقے کا نام فلسطین رکھنے کی وجہ یہ ہے کہ عبرانیوں کے ہاں اس علاقے میں داخل ہونے سے پہلے فلسطین اور اسی لفظ کی مختلف اشکال اس علاقے کے کے نام کے طور پر استعمال ہوتی تھیں اور ان ناموں کا استعمال مصری، یونانی، شامی، رومی، عربی، ترکی اور برطانوی لوگوں نے کیا ہے۔ اس کے خیال میں یہودیوں نے سیاسی مقاصد کے حصول کے لیے اسرائیل سر زمین کا لفظ استعمال کرنے کو ترجیح دی ہے تاکہ باہل کے مندرجات کی روشنی میں یہودیوں اور اسرائیلیوں کے درمیان تعلق پیدا کیا جاسکے۔

بہت سے عرب خاص طور پر نہ ہمی مورخین اسرائیل کی انفرادی سیاسی حیثیت کو نہیں مانتے اور خود کو اسرائیل کو تسلیم کرنے کے شہر سے بالاتر رکھنے کے لیے اسرائیل کا لفظ ہی استعمال نہیں کرتے۔ اسرائیل کا نام وادین اور قسمیں میں تو خوب چتا ہے لیکن اور جگہوں پر اس کے ساتھ تو ہیں آمیز اصطلاحات استعمال ہوتی ہیں۔ مورخین کی بڑی کیش تعداد اسرائیل کو نوع صیہونی یا سیاسی وجود کہتے ہیں۔

عرب فلسطینی مورخین نے ساتویں صدی عیسوی میں مسلمانوں کے ہاتھوں فلسطین کی فتح کو بیرونی طاقتلوں سے آزادی کے طور پر بیان کیا ہے جیسا کہ الیاس اصفہانی لکھتے ہیں: ”عرب فتوحات دراصل بڑی حد تک قومی اور معاشرتی آزادی کے لیے تھیں اور یہ حرارتی کی بات نہیں کہ فلسطین بہت

جلد ہی قومی مملکت اور دارالاسلام کا حصہ بن گیا۔“

اس کے لیے فتح کا لفظ استعمال ہوا ہے۔ جو ایک مقدس مشن کا مفہوم رکھتا ہے۔ دوسری طرف ”احتلال“ کا لفظ جبri فتح کے مفہوم میں آتا ہے اور عرب بحث و مباحثے میں یہ لفظ بازنطینی، صلیبی، برطانوی اور اسرائیلی جاریت کے لیے استعمال ہوتا ہے۔ فلسطین کو ایک قدیم عرب سر زمین قرار دینے کے راجحان کا اظہار عربوں کے، ان قوموں اور ریاستوں کے ساتھ رہوئے میں بھی ہوتا ہے جنہوں نے جو دیہ اور اسرائیل کے علاقوں پر حملے کیے۔ فلسطینی تاریخ نویس ان انتہا پسندانہ روایات کو ایک ثابت عنصر تصور کرتے ہیں۔ جیسا کہ ایک غیر پیشہ و رتاریخ دان محمد یوسف العولمہ نے بونخد نصر کے جو دیہ پر حملے کو ملک کے بہودیوں کے قبضے سے آزادی سے تعبیر کیا ہے۔ اس کے مطابق بونخد نصر نے ۵۸۶ء میں گرجوں کو تباہ کر دیا اور ۴۰۳ ہزار لوگوں کو منتقل کر دیا تاکہ طلبی نظام حکومت کو فلسطین سے مناکر سلطنت اس کے اصل باشندوں کے حوالے کر دی جائے۔

بہت سے موخرین نے موی کی قوم کی بجائے ”اسرائیل کی اولاد کی اصطلاح استعمال کی ہے۔ اور اس کا مقصد حضرت موی اور حضرت یعقوب کی نسلوں کے درمیان تعلق کی نسبتی کرنا ہے۔ ان موخرین کے خیال میں جو قبیلے قحط کے دوران مصر کی طرف پلے گئے تھے وہ اپنے مصری پڑوسیوں میں ضم ہوتے ہوتے بالکل ہی تا پیدا ہو گئے۔ چنانچہ ان کے نظر یہ کے مطابق جو قبیلے بارہ ہوئیں صدری عیسوی میں مصر سے کعوان کی طرف آئے ان کا اسرائیل کی اولاد سے کوئی نسبتی تعلق نہیں۔

ان اصطلاحات کے علاوہ فلسطینی تاریخ نویسوں نے اپنی نظریاتی سوچ کی منتقلی کے لیے بصری علمات کے استعمال کا اضافی طریقہ کا راجنیا۔ مثلاً

زیتون کا درخت: فلسطین کی تاریخ کی اکثر کتابوں پر زیتون کے درخت کی توضیحی تصویر ہوتی ہے۔ اس کا وجود فلاح (کسان) اور اس کی زمین کے درمیان ہزارہا سال کے تعلق کی نشان دہی کرتا ہے۔ یہ تعلق بالکل اسی طرح ہے جس طرح سے زیتون کے درخت کا تعلق اس زمین سے ہزارہا سال پرانا ہے۔

چٹان (مسجد قبة الصخرہ): مسجد قبة الصخرہ کا گنبدِ ریو شلم کے مقدس ہونے کی علامت بن چکا ہے اور تاریخ کی بہت سی کتابوں پر اس کی تصویر ہوتی ہے۔ قابل غور بات وہ غیر متناسب امتیاز ہے جو مسجد اقصیٰ اور مسجد قبة الصخرہ کے مابین برداشت گیا ہے۔ مسجد اقصیٰ شاذ و نادر ہی تشبیری مقاصد کے لیے بصری آلة عکاسی کی حیثیت سے استعمال ہوتی ہے۔ حالانکہ شہری گنبد والی باوقار عمارت بننا زیادہ اثر انگیز ہے اور اس کی تصویر بھی زیادہ بہتر نظر آتی ہے۔

ترنج کا پھل: فلسطینیوں کو اس بات پر بہت فخر ہے کہ انہوں نے سب سے پہلے ترنج کے پھل کی کاشت کی اور اس کی تجارت بھی کی۔ وہ اس حقیقت پر زور دیتے ہیں کہ صیہونیوں کی آمد سے پہلے ”یافا“ ترنج کے پھل کے بہت بڑے تجارتی مرکز کی حیثیت سے مشہور تھا۔ جیسا کہ ولید الخالدی کے مطابق دوسری جنگ عظیم تک فلسطین کی کل برآمدات کا اسی فیض حصہ ترنج کی برآمد پر مشتمل تھا۔ وہ یافا کے کیونکی تعریف کرتا ہے اور اسے فلسطین کی طرف سے دنیا کے لیے تخفیف ارادتیتا ہے۔ اور صیہونیوں کی طرف سے اعلیٰ معیار کا اعزاز لے جانے پر اعتراض کرتا ہے۔ کیونکہ اس کے مطابق کیونکی معیار کی وجہ پر فلسطینی کسانوں کا وہ وسیع تجربہ ہے جو انہوں نے اس کی کاشت میں استعمال کیا۔

تاریخی اور نسبی دعوے

ایک اور نہایاں دعویٰ جو فلسطینی تاریخ نویسی میں ملتا ہے یعنی عرب، نسل کنغان اور یہودی نسل میں سے ہیں۔ ہم سمجھتے ہیں کہ یہ دعویٰ عرب لوگوں کی فلسطین کی سرزمین میں مسلسل موجودگی کے موجودین کے دعوے کو تقویت بخشنا ہے۔ زیادہ تر کیا جانے والا دعویٰ یہ ہے کہ تین ہزار سال قبل مسح کے اوائل میں جبکہ بعض کے خیال میں اس سے بھی پہلے اموری، کنعانی، یہودی اور یونانی گروہ بھرت کر کے فلسطین کی سرزمین پر آبے تھے۔ انہی گروہوں نے جو دو ہزار سال قبل مسح کے دوران فلسطین کے زیادہ تر شہر تعمیر کیے اور یہ سب عبرانی لوگوں کے بیہاں آنے سے صدیوں پہلے ہوا۔

فلسطینی تاریخ نویسوں کے تاریخی دعوے دراصل مسلمانوں کی ساتوں صدی عیسوی کی فتوحات اور ان کی بھرت کے درمیان ربط پیدا کرنے کی تحدید کو شش ہے تاکہ مسلمانوں اور کنغانیوں کے مابین

ایک مسلسل سلسلہ بنائیں۔ اسی طریقہ کارکی ایک اور کڑی اسماء ابوحنیفہ کے تحقیقی کام میں نمایاں ہے۔ بحیرت کے مختلف ادوار کے بارے میں بتانے اور ان جگہوں کی تفصیل بیان کرنے کے بعد اس نے اس جملے کے ساتھ اپنی بات مکمل کی:

”ساتویں صدی عیسوی میں سامی بحیرتوں کے بڑے بڑے ادوار میں سے مسلمان آخری دور کے فاتح تھے۔ اس سے ہم یہ نتیجہ بھی اخذ کر سکتے ہیں کہ سامی بخشکل ہی عرب سے کوئی مختلف طبقہ ہیں البتہ ان کے نام ایک دوسرے سے مختلف ضرور ہوتے ہیں۔“

جس طرح عرب اور فلسطین کے درمیان برہ راست تعلق قائم کرنے کی کوشش کی گئی ہے۔ اس کے ساتھ ساتھ اسرائیل کی اولاد اور یہودیوں کے ماہین تاریخی تعلق کو توڑنے کی بھی کوششیں کی گئی ہیں۔ یہ اہم دلیل تین دعووں پر مشتمل ہے۔ اول تو یہودیوں کے وجود یہ (Judia) سے نکالے جانے اور صیہونیوں کی واپسی میں طویل وقفہ ہے۔ دوسرا یہ کہ کنعانیوں کے سکونت کے دور کے مقابلے میں عبرانیوں کی کنعان میں موجود ہونے کی مدت غیر اہم اور معمولی سے وقت کے لیے ہے۔ تیسرا یہ کہ بابل میں جن ابراہیم کا ذکر ہوا ہے ان کی اولاد اور موجودہ یہودیوں کے درمیان کوئی نسبی تعلق نہیں۔ دونوں قسم کے تاریخ نویس خواہ نہ ہبھی رحمان رکھنے والے ہوں یا سیکولر یہودیوں اور ابراہیم کے بیچ نسبی تعلق کی تردید کرتے ہیں۔ علاوه ازیں ان کے خیال میں حضرت ابراہیم یہودی نہیں تھے اور ان کا یہ نظریہ ان کی ایک قرآنی آیت پر ہی ہے جو یہ ہے: ”ابراہیم نہ یہودی تھے نہ عیسائی مگر ایک اللہ کو مانتے والے مسلمان تھے اور نہ ہی وہ بت پرست تھے۔“

اس کے علاوہ مسلمانوں کے اعلیٰ سلسلہ نسب کے مقابلے میں عبرانی قبیلوں کا تعلق معمولی سلسلہ نسب کے حوالوں سے جوڑا جاتا ہے۔ اور اس نظریے کو مغرب کی آثار قدیمہ کی تحقیق سے سہارا دیا جاتا ہے۔ العمارة اور نوزی آثار قدیمہ کے باقیات میں قدیم وقت میں بحیرت کرنے والوں کی فہرست موجود ہے۔ اور اس میں عبرانی یا عبرا کا ذکر ہے۔ کچھ محققین کا خیال ہے کہ عبرا کی نسل کا نام نہیں بلکہ ایک سماجی طبقہ ہے جو ان ماہرین کی نمائندگی کرتا ہے جن کی سماجی سلسلہ مراتب میں کوئی جگہ نہیں اور یہ

وہ لوگ تھے جو اپنے آپ کو اس کے پر درکردیتے تھے جو ان کی خدمات کا تقاضا کرتے تھے۔ عرب مورخین نے ان تیجوں کا اختاب کیا ہے اور انہی کی بنیاد پر ایک مذہبی راہنمای خلیل ابراہیم مسونہ نے تورات کے لکھنے والے کے بارے میں یہ رائے دی ہے کہ:

”اپنی سماجی مایوسی اور ٹھلی سماجی حیثیت (جس پر وہ گردیدے گئے تھے) سے چھکنا راحصل کرنے کے لیے اور دوسروں کی زمین پر قبضہ کرنے کی خواہش کی تکمیل کے لیے انہوں نے یہودیت کو اپنانا شروع کر دیا تا کہ اس بات کا دعویٰ کر سکیں کہ یہ میں با اختیار خدا نے اپنے وعدے کے مطابق ان کو دی ہے اور یہ بھی کہ وہ حضرت ابراہیم کا جانشین ہونے کا دعویٰ کر سکیں اور اس طرح ان کی خیالی دنیا انہیں ایک ایسی زمین، جہاں دو دھاروں کی نہریں بہتی ہوں، کی شناخت بنانے میں لگا دیا ہے۔“

مذہبی دعویٰ: مذہبی مورخ اسرائیل کی سرزی میں پر مسلمانوں کا حق سمجھتے ہیں اور اس کی بنیاد ان کے نبی حضرت محمدؐ اور فلسطین کے درمیان تعلق اور ان کے درمیان معاہدے (سورۃ بنی اسرائیل) میں ہے اس سوت میں بتایا گیا ہے کہ حضرت محمدؐ کو اللہ تعالیٰ نے کس طرح رات کے وقت کہ سے یہ شلم تک کی سیر ایک گھوڑے براق پر کروائی اور وہ ان کو جنت کی طرف لے گیا۔ اور اس طرح سے ان دو باتوں کو جن کو اسلام میں مقدس تصور کیا جاتا ہے، سمجھا کیا گیا ہے۔ یہ آیت عرب بحث و مباحثہ میں مرکزی حیثیت کی حامل ہے اور نہ صرف مذہبی بلکہ سیکولر مورخین کی تاریخی تحریروں میں ابتدائی کلمات کے طور پر لکھی جاتی ہے۔

یہودیوں کے دعووں کی بنیاد بابل میں موجود وعدے پر ہے۔ بہت سے فلسطینی مورخین صیہونیوں کے ان کے آبائی حق کے دعوے کو شک کی ٹکا سے دیکھتے ہیں۔ بابل کے متن کی جائی پڑتا اور اس پر کیے گئے اس تجربے کا سہارا لیتے ہوئے جس میں کچھ اسرائیلی محققین کا بھی کام ہے جن میں اوزی اور نرن اور اسرائیل (Israel) فلکلشن شمل ہیں۔ وہ اس نتیجے پر پہنچے ہیں کہ تورات خدا کی دی ہوئی کتاب نہیں بلکہ انسان کی اپنی سیاسی مقاصد کے لیے لکھی گئی دستاویزیات ہیں اور اس کا منہ بولتا ہوتا یہ ہے کہ اساعیل اور عیسیٰ کو ان کی وعدہ کی گئی وراشت سے محروم کر کے اس وراشت کو صرف

اسراہیل کی اولادتک محدود کر دیا گیا ہے۔

مذہبی اور سیکولر دونوں طرح کے مورخین نے خدائی وعدے کے مطابق یہودیوں کے فلسطین پر حق کو جھلانے کی کوششوں میں بھرپور کروارادا کیا ہے۔ مذہبی تاریخ نویسوں نے بشارتی وعدے کی زد میں ارض موعودہ پر بابل کے مطابق یہودیوں کے مذہبی حق کے دعوے کو مسترد کر دیا کیونکہ ان کے خیال میں یہ ایک من گھڑت کہانی ہے اور اس کی وجہ تورات کا اکابرین اور بادشاہوں کے ساتھ غیر اخلاقی اعمال جیسے جھوٹ، چوری، قتل اور زنا کا منسوب کرنا ہے۔ ان (مسلمانوں) کے مطابق یہ اکابرین اور بادشاہ دراصل اللہ کے نبی ہیں جو لوگوں کی طرف بھیجے گئے اور جو معمصوم (گناہوں سے پاک) ہیں۔ اس سے یہ بات سامنے آتی ہے کہ بابل میں موجود کہانیوں کا اصل مأخذ خدائی نہیں بلکہ انسانی ہے۔ اور یہ کہانیاں انسانوں نے سیاسی مقاصد کے حصول کے لیے تخلیق کی ہیں۔ صالح الرکیب، ایک مذہبی مورخ بابل میں موجود اکابرین اور بادشاہوں کے گناہوں کی کہانیوں پر حیرانی کا اظہار کرتے ہوئے کہتے ہیں کہ:

”ایک عظیم آدمی یہ سمجھنے سے قادر ہو گا کہ تورات نامور انبیاء کے ساتھ کس طرح گھلیا زیادتی، سازش اور قانون شکنی کے کام منسوب کر سکتی ہے اس لیے ایک انسان یہودیوں کے اس دعوے کو کہ وہ واحد قوم ہیں، جو خدائی وعدے کے حق دار ہیں کے بارے میں تذبذب کا شکار ہے گا۔“

سیکولر مورخین کے مطابق وعدے کے دونوں رخ اور اس سے مستفید ہونے والوں کے بارے میں باطل کا متن واضح نہیں۔ ان کے خیال میں وعدے کے فارمولے سے کوئی بھی فرض نہیں کر سکتا کہ اسحاق ہی وہ واحد فرد ہیں جو اس وعدے سے مستفید ہونے والوں میں سے ہیں۔ کیونکہ جب خدا نے اس زمین کا وعدہ ابراہیم اور اس کے جاثیں سے کیا تھا تو خدا نے امام علیؑ کو ان سے فائدہ اٹھانے والوں کی فہرست سے خارج نہیں کیا تھا۔ علاوه ازیں جس وقت ابراہیم سے یہ وعدہ کیا گیا اس وقت اسحاق پیدا نہیں ہوئے تھے۔

قانونی دعوے

قانونی دعویٰ جس کی بنیاد پر فلسطینیوں نے فلسطین پر اپنے حق کی بات کی وہ ان قومی تحریکوں کے بنیادی اصولوں سے ہم آہنگ ہیں جو پہلی جنگ عظیم کے خاتمے پر یورپ میں لوگوں کے حق خود را دیت کے لیے چلیں۔ اصول یہ ہے کہ لوگوں کا یک گروہ جن کا مشترکہ مااضی مشترکہ زبان ہوا اور وہ ایک علاقت میں رہتے ہوں وہ ایک قوم ہیں جن کے پاس حق خود را دیت اور مملکت کا لازم ہوتا ہے۔ جہاں تک یہودیوں کی بات ہے تو ان کے پاس یہ حق نہیں کیونکہ ان کے خیال میں یہودیت ایک مذہب ہے، قومیت نہیں۔

ایک اور دلیل جو کہ صیہونیوں کے علاقہ حاصل کرنے کے بارے میں ہے کہ اسرائیل کا وجود دراصل میں لاقوایی قانون کے اصولوں کی خلاف ورزی ہے کیونکہ یہ فتح اور بے خلی کے عمل کے بعد وجود میں آیا ہے۔ یہ ازام صرف اسرائیل پر ہی نہیں بلکہ ان بڑی طاقتیں پر بھی ہے جنہوں نے یہودیوں کے فائدے (وجود اصل ان کے خفیہ مقاصد کی تکمیل کا ایک ذریعہ بھی تھا) کے لیے کام کیا جس کا آغاز، زمین کی ملکیت کی رجسٹریشن کے طریقہ کارکی تبدیلی اور پھر اس کی یہودیوں کو برطانوی دور حکومت اور عثمانی سلطنت کے زوال سے ہوا۔ اور اعلان بالفرار یہودیوں کی بڑی تعداد کو بھرت کے حقوق دینے تک جاری رہا اور پھر اس کا اختتام تقسیم کے فیصلے پر ہوا۔

بالفر کے اعلان اور تقسیم کے منصوبے کے بارے میں بہت کچھ لکھا گیا اور سب سے نمایاں خیال جو سامنے لایا گیا وہ یہ تھا کہ یہ تمام کام میں لاقوایی قوانین کے اصولوں کے مطابق نہیں تھے اور یہ مسئلہ بیان الحوت کی تحریریوں میں نظر آتا ہے۔ جنہوں نے وہ بیانات پیش کیے ہیں جو عام طور پر فلسطینی تاریخ نویسی میں بالفر کے اعلان کے حوالے سے آتے ہیں پہلا یہ کہ:

”یہ ایک ایسا وعدہ تھا جو اس (ملک) نے کیا جس کے پاس یہ وعدہ کرنے کا کوئی حق نہ تھا اور جن سے وعدہ کیا گیا ان کے پاس بھی اس وعدے سے استفادہ کا کوئی حق نہ تھا۔“

ایک اور رائے جو ولید الفالدی کی تحریریوں میں سامنے آئی اس میں انہوں نے اقوام متحده کے تقسیم سے متعلق فیصلے کو غیر منصفانہ قرار دیا کیونکہ اس فیصلے نے اکثریت کی خواہش کو نظر انداز کرتے ہوئے فلسطین کی سر زمین پر یہودی بستی کی تغیر کے لیے راہ ہموار کی۔ اس کے علاوہ انہوں نے سخت الفاظ استعمال کرتے ہوئے اسے ناقابل فہم فیصلہ بھی قرار دیا کیونکہ اقوام متحده نے یہودیوں کو اصل سے آٹھ گناہ زیادہ بخش دیا۔ اس نے تقسیم کے منصوبے کو حضرت سلیمان کے فیصلے کے باسل کے مفہوم سے بہت ہی موڑ انداز میں منسوب کیا ہے اور کہا ہے کہ عرب دنیا نے اس سر زمین کے اصل مالک کی حیثیت سے ایک ماں کی طرح رو یہ اپنایا ہے جس نے اپنی اولاد کو دھصوں میں باٹھنے کی بجائے اس سے دستبردار ہونے کو ترجیح دی ہے۔ ان کے الفاظ یہ ہیں:

”یہودیوں نے پورے نوائل سے بھی زیادہ وصول کیا ہے جبکہ عرب کے پاس آؤ دھے سے بھی کم آیا ہے۔“

